

معرکہ لبنان—تاریکیوں میں روشنی کی کرن

پروفیسر خورشید احمد

اسرائیل نے ایک سوچ سمجھے منصوبے کے تحت، لبنان پر حملہ کر کے ۳۲ دن رات قوت کے بے محابا استعمال اور ظلم و تشدد کی، ایک نئی داستان رقم کرنے کا کارنامہ انجام دیا ہے (جسے خود مغرب کی انسانی حقوق کی تنظیمیں انسانیت کے خلاف جرائم (crimes against humanity) قرار دے رہی ہیں) انھی ۳۲ شب و روز میں جدید ترین اور انہٹائی بیانات کا سلحہ اور آلات جنگ سے لیس دنیا کی چوتھی بڑی فوج کی بھرپور جنگ (ہوائی، بحری اور بربی) کے مقابلے میں حزب اللہ کے چند ہزار مجاہدوں کی سرفوشانہ مراجحت ایک آئینہ ہے جس میں بہت سے چہرے اپنے تمام حسن و قیچ کے ساتھ دیکھے جاسکتے ہیں۔ یوں انسان کی آنکھ دیتا ہی میں یقُّومَ تَبَيَّضُ وُجُوهٌ وَتَسْوُدُ وُجُوهٌ ۝ (اس روز کچھ لوگ سرخ روہوں گے اور کچھ لوگوں کا منہ کالا ہوگا۔ ال عمرن ۱۰۶:۳) کا چشم کشا اور ایمان افروز منظر دیکھ رہی ہے۔ مسئلہ کے تجزیے اور حالات کے مقابلے پر بات کرنے سے پہلے، عبرت اور موعظت کے ان مناظر پر ایک نظر ڈالنا مسائل کی حقیقت کو سمجھنے اور رزم گاہ کے تمام کرداروں کے چہروں کے اصل خدوخال اور نقش و نگار کو پہچاننے میں مددگار ہوگا۔

معرکہ لبنان کے کردار

اس آئینے میں دیسے تو سارے ہی چہرے موجود ہیں لیکن ہم ان میں سے آٹھ کا ذکر مسائل کی تفہیم کے لیے ضروری سمجھتے ہیں:

سب سے پہلا چہرہ اسرائیل کا ہے اور وہی اس خونی ڈرامے کا اصل کردار بھی ہے۔ اسرائیل کوئی عام ریاست نہیں، مغرب کے ملٹی سازوں اور تماشاگروں نے تو اسے علاقے کی واحد جمہوری ریاست، کا ایجنس (image) دینے میں کوئی کسر نہیں چھوڑی لیکن اسرائیل نے خود اپنے کردار اور قوت کے نشے میں مست ہو کر انسانی تباہی، وسیع پیمانے پر ہلاکت خیزی اور جنگی جرائم کی نہ ختم ہونے والی حرکات کے ذریعے دنیا کو اپنی جو تصویر دکھاوی ہے، وہ اب کسی مصنوعی لیپاپوتوں یا میڈیا کی جعل سازی سے تبدیل نہیں کی جاسکتی۔ جو باقیں بالکل واضح ہو کر سامنے آگئی ہیں وہ یہ ہیں:

۱- اسرائیل کا وجود اور اس کی بنا کا انحصار کسی اصول، حق یا عالمی ضابطے پر نہیں، قوت اور صرف قوت کے بے محابا استعمال پر ہے۔ اس کا قیام بھی تشدد اور قوت کی بنیاد پر ہوا اور علاقے میں اس کا وجود بھی صرف قوت کے سہارے ہے۔ یہی وجہ ہے کہ نہ اس کے لیے کوئی قانون ہے اور نہ کوئی ریاستی حدود۔ چنانچہ جس فلسفے پر وہ عامل ہے اور اس کے پشتی بان اسی تصور پر اپنی خارجہ پالیسی اور جنگی سیاست استوار کیے ہوئے ہیں کہ اسرائیل کی عسکری قوت کو ناقابل مقابله (unchallengable) ہونا چاہیے اور صرف ایک یادو پڑوئی ملکوں یا عالم عربی نہیں، بلکہ ایران اور پاکستان سمیت تمام مسلم ممالک کے مقابلے میں اسرائیل کے پاس اتنی قوت ہوئی چاہیے کہ وہ اس قوت کو جب چاہے اور جس موقع پر بھی وہ بزم خود اپنے لیے کوئی خطہ محسوس کرے تو بلا روک ٹوک اور جس طرح چاہے استعمال کرے۔ امریکا اور یورپ کے سامراجی ذہن نے اسے دفاعی اقدام کا نام دیا ہے۔ جب امریکا یہ محسوس کرتا ہے کہ اسرائیل کی جارحانہ بلکہ دہشت گردانہ قوت میں کوئی کمی آ رہی ہے تو آنکھیں بند کر کے اس کی قوت کو بڑھانے کے لیے جنگی ساز و سامان کی ریل پیل کر دی جاتی ہے۔ اسی بنیاد پر اسے نیوکلیر پاور بنایا گیا تھا۔ اس وجہ سے اسے ہر قوم کے تباہ کن اسلحے اور آلات جنگ سے لیس کیا گیا، اسی دلیل پر ۱۹۷۳ء میں جب جنگ کا پلڑا صرف دو دن تک اس کے خلاف تھا اس کی مدد کی گئی اور اسی شرائیگیز فلسفے کی وجہ سے حالیہ لبنان پروفوج کشی کے دوران امریکا نے برطانیہ کی فضائی حدود کی خلاف ورزی کر کے تباہ کن بم، ہی نہیں بلکہ ڈیزی کٹر اور زیریز میں مضبوط پناہ گاہیں تباہ کرنے والے بم (bunker buster) تک جہازوں میں لا دکرا سے پہنچائے۔

اسرائیل نے جو تباہی مچائی ہے اور جس پر ساری دنیا کے غیر جانب دار انسان چیخ اٹھے ہیں۔ وہ بھی اسرائیل کے اس فلسفہ جنگ اور فلسفہ وجود پر ایک معمولی سادھتا بھی نہیں لگا سکے اور اسرائیل اسی بنیاد پر قائم ہے۔

۲- اسرائیل بنیادی طور پر اس علاقے کی کوئی ریاست نہیں بلکہ اس کی حیثیت ایک استعماری قوت (colonial power) کی ہے جس نے فلسطین پر صرف قوت سے قبضہ ہی نہیں کیا بلکہ اسے آباد کاروں کی نوا آبادی (settler colony) بھی بنا دیا، یعنی استعماری قوت کو دوام دینے کے لیے نقل آبادی اور زمینی حقائق کی تبدیلی تاکہ سر زمین فلسطین کے اصل باشندے یا در بر کی ٹھوکریں کھائیں (آج ۲ ملین فلسطینی اپنے وطن سے باہر زندگی گزار رہے ہیں) یا پھر حکوم اور غلام بن کر رہیں اور یورپ اور امریکا سے کاکیش نسل کے یہودیوں کو اس سر زمین پر آباد کر دیا جائے اور وہ بزور اس پر قابض رہیں۔ یہ دونوں پہلو یعنی اس کا نوا آبادیاتی استعماری کردار اور آباد کاروں کی حیثیت اسرائیل کی اصل شاخت ہیں۔ لیکن اس میں ایک تیرے پہلو کا اضافہ گذشتہ ۵ سال میں اسرائیل اور امریکا کے سیاسی گڑھ سے نمایاں ہو گیا ہے یعنی یہ کہ اب اسرائیل ان دونوں پہلوؤں کے ساتھ عرب دنیا میں امریکا کا ایک فوجی ٹھکانا بن گیا ہے اور اس کا مقصد یہ ہے کہ پورے علاقے کو امریکا کے سامراجی مقاصد کی خاطر استعمال کرنے کے لیے وہ چوکیدار کا کردار ادا کرے۔ اسے ایک غیر جانب دار مبصر نے یوں بیان کیا ہے:

☆ ایمنشی ائرٹشٹل نے اسرائیل پر لبنان میں حزب اللہ کے خلاف اپنی ہم کے دوران شہری آبادی کو جان بو جھ کر نشانہ بنا نے کا الزام لگایا ہے اور کہا ہے کہ یہودی ریاست جنگی جرائم کی مرکب قرار دی جاسکتی ہے۔ نہ صرف غذائی اجتناس کے مراکز ہوائی حملوں میں جان بو جھ کر جاہ کیے گئے بلکہ امدادی تاقلوں کو بھی جراہ کا گیا اور ہسپتال اور پانی اور بجلی کے عوامی ضروریات کے مراکز کو بھی ناکارہ بنا لیا گیا تاکہ لوگوں کو بھانگنے پر مجبور کیا جائے۔ مضبوط شہادتیں بتاتی ہیں کہ شاہراہوں، بجلی کے نظام اور گروں اور صنعتوں کی وسیع تباہی سوچی سمجھی تھی فوجی حکمت عملی کا حصہ تھی نہ کھمنی (collateral) نقصان۔ ایمنشی نے مطالبہ کیا ہے کہ اقوام متحده فوراً اہتمام کرے کہ دونوں فریقوں کی جانب سے عالمی انسانی حقوق کی جو خلاف ورزیاں ہوئی ہیں، ان کی آزادانہ تحقیقات کی جائیں۔ اسرائیل نے متعدد ممنوع امور کا ارتکاب کیا ہے، بیشواں شہری اہداف پر اور راست حملوں کے۔ یہ خلاف ورزیاں جنگی جرائم ہیں۔ (جاری)

اسرائیل ایک ملک نہیں ہے بلکہ مغربی ممالک کا فوجی اڈہ ہے تاکہ شرق اوسط اور مسلم ممالک کے تبل کے ذخیر پر کنشروں رکھا جاسکے۔
اسرائیل کے تمام مظالم اور خلافِ انسانیت ہلاکت کاریاں اپنی جگہ اس کے اصل چہرے کا سمجھنا ازبس ضروری ہے۔

اس آئینے میں دوسرا چہرہ امریکا کا صاف دیکھا جاسکتا ہے۔ امریکا اور اسرائیل کے کردار میں کوئی فرق باقی نہیں رہا ہے اور من تو شدم تو من شدی کا منظر صاف نظر آ رہا ہے۔ اس لیے کہ اسرائیل جو کچھ کر رہا ہے وہ امریکا کی پشت پناہی میں، اس کی باقاعدہ اعانت اور شمولیت سے اور اس کے علاقائی عالی عزم اور اہداف کے حصول کے لیے کر رہا ہے۔ یہ باہمی تعاون ایک مدت سے واضح ہے لیکن ۳۲ دن میں تو ہر چیز بالکل برہمنہ ہو گئی ہے۔ بیش اور کوئندی لیزا رائس نے پہلے دن سے اسرائیل کے اقدامات کی تائید کی اور صاف کہا کہ اسے حزب اللہ کو ختم کرنے اور لبنان کو سبق سکھانے کا حق حاصل ہے۔ G-8 سے لے کر روم کا نفرنس تک امریکا نے تمام دنیا کی چیخ پکار اور کوئی عنان کی آہ و بکا کے باوجود فوری جنگ بندی کی پوری ڈھنڈی اور بے شرمی سے مخالفت کی۔

اپنی رپورٹ بعنوان: اسرائیل / لبنان: سوچی سمجھی جاہی یا ٹھنڈی نقصان میں کہا ہے کہ ۱۲ جولائی اور ۱۳ اگست کے دوران اسرائیل نے ہزار اہداف پرے ہزار سے زیادہ فضائی حملے کیے اور اس کے ساتھ ہی اسرائیلی بمجیہ نے ۲۵۰۰ بمباریاں اور دو راڑلی فائرز کیے، نیزان گنت میل جنوبی لبنان میں چھینکے گئے۔ ان حملوں سے ۱۱۰۰ ایک چوتھائی آبادی کو قتل مکانی کرنا پڑی۔ ایمنٹی رپورٹ کے مطابق یہ خلاف ورزیاں بھی جرام ہیں جن کا کوئی نہ کوئی انفرادی طور پر مجرمانہ ذمہ دار ہے۔

رپورٹ کے مطابق حکومت لبنان کا اندازہ ہے کہ ۸۰ میل، ۹۷ سرکیں اور ۱۳ پانی اور سیوریٹ کے پلانٹ وغیرہ مکمل یا جزوی تباہ ہو گئے ہیں۔ ۲۵ سے زیادہ پڑوں پیپ اور ۹۰۰ سے زیادہ کار و باری مراکز، ۳۰ ہزار سے زیادہ دفاتر اور دکانیں بلیکہ کاڈھرین چکی ہیں۔ اسرائیل کے حکومتی ترجمان کہتے ہیں کہ شہری نقصانات اتفاقی یا حزب اللہ کی جانب سے شہری آبادی کو انسانی ڈھال کے طور پر استعمال کرنے کی وجہ سے ہوئے ہیں۔ لیکن حملوں کا انداز اور وسعت اور شہری ہلاکتوں کی تعداد اور نقصانات کی نوعیت اس دعوے کو کوکھلا ٹاہت کرتی ہے۔ (روزنامہ ڈان، ۱۳ اگست ۲۰۰۶ء)

یورپ تک کی کوششوں کو آگے نہ بڑھنے دیا اور صاف کہا کہ اس قصے کو ہمیشہ کے لیے ختم کرنے کے لیے اسرائیل کو تین یختے چاہیں اور وہ اسے ملنے چاہیں لیکن جب بازی اسرائیل کے خلاف پڑنے لگی اور ایک ایک دن میں اسرائیل کے ۳۵ فوجی ہلاک ہونے لگے تو جنگ بند کرانے کے لیے امریکا بہادر تیار ہو گیا۔ اس زمانے میں ایران کو گالیاں دی جاتی رہیں کہ اس نے حزب اللہ کو اسلحہ دیا ہے اور خود جہاز پر جہاز اسرائیل کو رو ان کیے گئے اور اس جنگ میں ایک کھلا رفیق بن گیا جس کے نتیجے میں لبنان کے ۱۲۰۰ افراد شہید ہوتا رہی اور ۳۰ سے ۵۰ ارب ڈالر کا نقصان ہوا۔ پھر اسے رنجوں پر نمک پاشی ہی کہا جاسکتا ہے کہ انسانی جانوں کی اس ہلاکت اور اس بھی گیر تباہی پر آنسو بہانے کے لیے امریکا نے ۵ بیلین ڈالر کی خطیر امداد کا اعلان کیا ہے۔ تقویر تو اے چرخ گرد اس تقویر لبنان کے لیے واحد عزت کا راستہ یہی ہے کہ اس ۵ بیلین کی بھیک کو لینے سے انکار کر دے اور ’عطایے تو بہ لقاۓ تو‘ کے اصول پر امریکا ہی کے منہ پر دے مارے!

یہ پہلو بھی قابل غور ہے کہ امریکا لبنان کا بڑا دوست بتاتا تھا۔ رفیق حریری کے قتل کے بعد جو ڈراما ہوا اس کا اصل بدایت کار امریکا ہی تھا۔ ماشاء اللہ لبنان کے کئی وزیر اعظم بھی ہمارے شوکت عزیز کی طرح امریکا کے سٹی بنک ہی کا تھنہ ہیں اور شام کو بے خل کرنے اور حزب اللہ کو غیر موثر بنانے کے منصوبے میں اہم کردار ادا کر رہے تھے لیکن اسرائیل کی تائید میں لبنان کی امریکا نواز حکومت کو بھی بے سہارا چھوڑ دیا گیا اور اسرائیل کی جاریت کو لگام دینے کی کوئی ظاہری کوشش بھی نہ ہوئی۔ جس نے ایک بار پھر اس حقیقت کو لبنان ہی نہیں پوری دنیا کے سامنے واضح کر دیا کہ امریکا سے زیادہ ناقابل اعتماد کوئی دوست نہیں ہو سکتا اور لبنان کے وہ عیسائی اور یہل امریکا نواز بھی پکارا ٹھے کہ آزمائیش کی اس گھڑی میں حزب اللہ اور حسن نصر اللہ نے ہماری مدد کی اور جن کے دامن کو ہم نے تھاما تھا وہ گھر کو آگ لگانے والوں کا ساتھ دیتے رہے۔

یہ ہے امریکا کا اصل چہرہ!

ایک تیسا چہرہ اقوام متحدة کا بھی ہے۔ اس ادارے کا مقصد جاریت کا شکار ہونے والوں کی مدد کو پہنچنا اور جارح کا ہاتھ کپڑنا ہے۔ لیکن افغانستان اور عراق پر امریکی ہملوں کے وقت اس نے جو شرم ناک کر دار ادا کیا، اس کا اظہار اس موقع پر بھی ہوا۔ ۳۲ دن تک یہ بے اُبی کی تصوریں بنارہا

اور امریکا کی مرضی کے خلاف کوئی اقدام نہ کر سکا۔ جب امریکا اور اسرائیل کو اپنے مقاصد میں ناکامی ہوتی نظر آئی تو جنگ بندی کی قرارداد منظور کی گئی۔

ایک چوتھا چہرہ یورپی اقوام کا بھی سامنے آتا ہے جو ایک طرف اپنے معاشری مفادات کی خاطر عرب دنیا سے قربت کا مظاہرہ کرتی ہے اور کبھی کبھی امریکا سے کچھ اختلاف کا اظہار بھی کرتی ہے لیکن اس کے باوجود جب آزمائش کی گھری آتی ہے تو عملاً ان کا وزن اسرائیل اور امریکا ہی کے ساتھ ہوتا ہے۔ فرق صرف اتنا ہے کہ امریکا کھلے بندوں دل و جان سے یہ ظلم کرتا ہے اور یورپی اقوام ذرا بے دلی اور ہمدردی کے ایک آدھ بول کے ساتھ وہی کام انجام دیتی ہیں۔ ان کی دوستی اور تعاقون پر بھی اعتماد و انش مندی کا تقاضا نہیں۔

اس آئینے میں ایک پانچواں چہرہ بھارت کا بھی دیکھا جاسکتا ہے۔ اسرائیل کی جاریت پر خاموشی، لبنان اور فلسطین کی مدد اور تائید کے باب میں بےاتفاقی۔ جیسے یہ کوئی مسئلہ ہی نہیں۔ امریکا اور اسرائیل سے نئی نئی دوستی پر فلسطین اور عرب یوں سے ساری ہمدردی سے دست برداری، لیکن اس سے بڑھ کر اسرائیل کو خوش کرنے اور امریکا سے فاعلی معابرے کو مشکم کرنے کے لیے بھارت کے تمام چینیوں اور ہٹلوں تک پر عرب چینیوں خصوصیت سے الجزویہ کی نمائیش پر پابندی تاکہ بھارت کے عوام یا بھارت میں آنے والے عرب اسرائیل کے مظالم کے تصویری عکس بھی نہ دیکھ سکیں۔ یہ ہے بھارت کی 'قابل اعتماد دوستی' اور بھارت اور پی ایل اور یا سر عرفات کی پینگوں کا حاصل!

حزب اللہ کا عزم و ایمان

آئینے میں ایک چھٹا چہرہ ان عرب اور مسلمان حکمرانوں کا بھی نظر آتا ہے جنہوں نے اپنے مفادات کو امریکا سے وابستہ کر لیا ہے اور اس دباؤ میں اسرائیل کے ساتھ دوستی سے بھی گریز نہیں کرتے۔ ان حکمرانوں میں سے تین نے تو کھل کر پوری دریہ دہنی کے ساتھ حزب اللہ اور جماس کو مورد اذرام ٹھیک ریا اور انھیں سرزنش بھی کی۔ اس میں مصر کے صدر بہادر اوردن کے بادشاہ سلامت اور سعودی عرب کے وزیر خارجہ سب سے پیش پیش تھے۔ لیکن بات صرف ان تین کی نہیں، عرب لیگ جنگ بندی کے ۳۷ دن تک کوئی متفقہ موقف اختیار نہ کر سکی۔ او آئی سی نے ۲۳ دن بعد

اپنے ایک ارکنی رابطہ گروپ کا اجلاس بلایا اور پھر خالی خوبی زبانی احتجاج سے آگے نہ بڑھ سکی۔ بحیثیت مجموعی تمام ہی حکمران یا خاموش رہے یا بادلی اور بزدیلی کے ساتھ چند بیانات سے آگے نہ بڑھے اور اس طرح ایک بار پھر یہ بات المشرح ہو گئی کہ یہ حکمران امت مسلمہ کے حقیقی ترجمان نہیں۔ یہ اپنے مفادات کے بندے ہیں یا امریکا اور مغربی سامراج کے کاسہ لیں، اس سے زیادہ ان کی کوئی حیثیت نہیں۔ ان کے دل امت مسلمہ کے ساتھ نہیں دھڑکتے۔ انھیں امت کے مفادات کا کوئی لحاظ نہیں اور یہ عیش و عشرت کی اس زندگی کے عادی ہو چکے ہیں جسے اختیار کرنے کے بعد عزت کی زندگی کے سارے امکانات ختم ہوجاتے ہیں۔

ان چھے چہروں کے علاوہ بھی کچھ چہرے ہیں جو اسی آئینے میں نظر آتے ہیں اور بڑے روشن اور تابندہ نظر آتے ہیں۔ ان میں سب سے نمایاں اور سب سے درخشان چہرہ حزب اللہ اور حماں کا ہے۔ جس چڑیا کو مارنے کے لیے اسرائیل نے توپ چلانی تھی وہ اسی طرح چھپھاتی رہی اور اسرائیل اپنی توپ و تفنگ کے ساتھ ۳۲ دن تک آگ اور خون کی بارش برسانے کے باوجود اس کا بال بھی پکانہ کر سکا۔ چند ہزار مجاہدین نے ایک عظیم مجاہد لیڈر حسن نصر اللہ کی قیادت میں اسرائیل کے دانت کھٹکے کر دیے اور اس کے سارے غروں کا طسم توڑ کر کھو دیا۔ انھوں نے اللہ کے بھروسے پر جان کی بازی لگادی۔ لبنان تباہ ہو گیا مگر ان کے عزم و ہمت پر آج بھی نہ آئی۔ اسرائیل نے لبنانی سرحد سے دو میل کے فاصلے پر بنت حبیل کے قصبے پر تین بار قبضہ کیا اور تینوں بار اسے پسپا ہونا پڑا۔ یہ صرف ایک معمر کے کی داستان نہیں، یہ ۳۲ دن کے خونیں معمر کے کے شب و روز کی کہانی ہے۔

اسلام کی فطرت میں قدرت نے لپک دی ہے

اتنا ہی یہ اُبھرے گا جتنا کہ دبا دیں گے

اللہ کے فضل سے حزب اللہ نے اسرائیل کے ناقابل تختیر (invincible) ہونے کے دعوے کی قلمی کھول دی ہے۔ بے سرو سامانی اور وسائل اور تعداد کے نمایاں ترین بلکہ مجیع العقول فرق کے باوجودہ اسرائیل اپنے کسی ایک ہدف میں بھی کامیاب نہیں ہو سکا۔ وہ اپنے دونوں چھڑانے آیا تھا، مگر اس نے اپنے ۲۰۰ نوجی مرادیے اور وہ دونوں جی بدستور حزب اللہ کی قید میں ہیں، وہ حزب اللہ کی کمر توڑنے اور اسے صفحہ ہستی سے مٹانے کے زعم کے ساتھ آیا تھا اور اس کی فوج ۳۲ دن کی گولہ

باری اور فضائی، بحری اور بری جنگ کے باوجود حزب اللہ کے مقابلے کی قوت کو کم نہ کر سکی اور آخری دن میں اس نے اسرائیل پر راکٹ داغے اور پہلی مرتبہ اسرائیل کو ایسے جنگی نقصانات برداشت کرنے پڑے جن سے پچھلے ۲۰ سال میں بھی اس کو سابقہ پیش نہ آیا تھا۔ وہ تو سمجھتا تھا کہ عرب اژنانہیں جانتے اور ۶ سے ۷ دن میں ان کو گھٹنے سنکے پر مجبور کیا جا سکتا ہے۔ اس مرتبہ اسے جنگ سے نکلنے کے لیے راستے تلاش کرنا پڑے اور پہلی مرتبہ اسرائیل کے ۲۰۰ فوجی ہلاک، ۵۰۰ زخمی اسرائیل کے اندر ۵ ہزار راکٹوں کی بارش، ۳۲ لاکھ اسرائیلوں کا حفاظتی بکری میں ایک مہینہ گزارنا اور ایک ملین کو نقل مکانی کرنا پڑی۔ اسرائیل پر راکٹوں کے حملے کے نتیجے میں ہونے والے نقصان کا ابھی اندازہ کیا جا رہا ہے لیکن ابتدائی تخمینوں کے مطابق فوجی اور رسول تنصیبات کے باب میں ۵،۵ ملین ڈالر اور معیشت کے میدان میں ۳ سے ۵ ملین ڈالر کا نقصان ہوا ہے۔ یہ مزہ اسرائیل نے پہلا بار چکھا ہے اور دنیا نے یہ منظر دیکھ لیا کہ ایمان، عزت و آبرو اور مناسب تیاری کے ذریعے کس طرح آج بھی وسائل کی کمی کے باوجود مسلمان دشمن کے دانت کھٹے کر سکتے ہیں۔

فضاء بدر پیدا کر فرشتے تیری نصرت کو

اتر سکتے ہیں گردوں سے قطار اندر قطار اب بھی

حزب اللہ اور جہادی عزم و مسلک نے اگر اسرائیل کی قوت پر ضرب کاری لگا کر اس کے ناقابل شکست ہونے کے غبارے سے ہوانکال دی ہے تو وہیں ایک طرف اس نے امت مسلمہ کا سراللہ کے سامنے شکر کے جذبات سے جھکا دیا ہے اور دوسری طرف مادی وسائل اور عسکری قوت کی پچاری دنیا کے سامنے عزت سے بلند کر دیا ہے، اور وہ جنہیں کمزور سمجھ کر اہل قوت پامال کرنے پر تلے ہوئے تھے، ان کو ایک نیا عزم، نئی ہمت، نیا ولہ اور مقابلہ کی نئی امنگ دی ہے۔ کوئی دلیز اس اور جارج بیش دونوں نے کہا تھا کہ لبنان کو سبق سکھانے کے اس جارحانہ اقدام کے بطن سے امریکا کے حسپ خواہش ایک نیا شرق اوس طجنم لے گا۔ لیکن ان شاء اللہ ایک نیا شرق اوس طوں ضرور جنم لے گا مگر وہ امریکا کا لے پا لک نہیں ہو گا بلکہ اسلامی نشاطِ ثانیہ کا پیامبر ہو گا۔ حزب اللہ اب ایک تنظیم کا نام نہیں، ایک عالمی تحریک کا عنوان اور تبدیلی کے رخ کا مظہر ہے۔ یہی وجہ ہے کہ اُردن کے وہی حکمران شاہ عبداللہ جس نے چار ہفتے قبل ان پر حرف زنی کی تھی وہ اب یہ کہنے پر مجبور ہوا ہے کہ:

عرب عوام کی نظروں میں حزب اللہ ہیرو ہیں، اس لیے کہ یہ اسرائیل کی جارحیت کا مقابلہ کر رہی ہے۔ (دی نیشن، ۱۲ اگست ۲۰۰۶ء)

اور حزب اللہ کا مختلف ولید جنگلات جودروز کمیونٹی کالیڈر ہے اور جسے اسرائیل نے ۱۹۸۰ء کی جنگ میں حليف بنایا ہوا تھا اب کہہ رہا ہے کہ:

آج لبنان اپنی بقا کے لیے حزب اللہ اور حسن نصراللہ کا مرہون منت ہے جنہوں نے اسرائیل کو شکست دی ہے۔ یہ ایک یادوسرے حصے کو حاصل کرنے یا کھونے کا مسئلہ نہیں؛ انہوں نے اسرائیل کو شکست دی ہے۔ (دی نیشن، ۱۲ اگست ۲۰۰۶ء)

یہ وہ حقیقت ہے جس کا اعتراف ہر سطح پر اور ہر طبقے میں ہو رہا ہے: بجز امریکی وائٹ ہاؤس کے، لیکن تاریخ اسے پچھے چھوڑ گئی ہے۔ حزب اللہ کے اس تابناک چہرے کے ساتھ ان ہزاروں مصیبت زده انسانوں کا چہرہ بھی اسی آئینے میں نظر آ رہا ہے جو اسرائیلی جارحیت کا نشانہ بنے ہیں؛ جن کے اعزہ ہمیشہ کی نیزندگی دیے گئے ہیں؛ جن کے گھر اور کاروبار تباہ کر دیے گئے ہیں؛ جن کے ملک کو کھنڈر بنادیا گیا ہے مگر ان کا ایمان تابندہ ہے، ان کا عزم جوان ہے، جو آنکھوں میں آنکھیں ڈال کر کہہ رہے ہیں کہ ہمارے گھر تباہ ہو گئے ہیں لیکن ہمارا سر بلند ہے۔ سیکڑوں انزو یو دنیا بھر کے میڈیا میں یہ میں بی بی اس پر گواہ ہیں کہ ایک ماں جس کے جوان پچ شہید ہو گئے ہیں لیکن وہ پورے سکون سے کہتی ہے کہ ان کا غم اپنی جگہ، لیکن مجھے اپنی قربانی پر فخر ہے۔

صرف ایک دو مشا لیں:

بی بی سی کا نمائنده ایک ملے میں تبدیل ہو جانے والے مکان کے مالک سے پوچھتا ہے: ”آپ کو تو بڑی قیمت ادا کرنی پڑی“۔ تو اس کا جواب ہے: ”تمھیں کیا پتا نہیں، ہمارے ہاں ناک کی کیا اہمیت ہے۔ ٹھیک ہے، کچھ نہیں رہا مگر ناک تو اونچی ہے۔ ہم سب ہیرو ہیں۔ گھر کا کیا ہے، وہ تو پھر بھی بن جائے گا۔ (بی بی سی، سیرین، ۱۵ اگست ۲۰۰۶ء)

ایک باپر دہ مگر با عزم ماں جس کی اولاد شہید اور گھر تباہ ہو گیا تھا اسی ملے پر بیٹھی ہے اور کہہ رہی ہے:

یہاں سے اب کہیں اور جانا شکست مانا ہے۔ اسرائیل اس سے زیادہ اور کر بھی کیا سکتا ہے اور گھر تباہ کر دے اور بچے مار دے لیکن کیا فرق پڑتا ہے۔ جو زندہ ہیں وہ ایک دن بڑے تو ہوں گے اور پھر بندوق اٹھالیں گے۔ (ایضاً)

جس قوم میں یہ جذبات اور عزم ہوں انھیں کوئی شکست نہیں دے سکتا۔ ضرورت صحیح لیڈر شپ، صحیح اہداف کے تعین اور صحیح تیاری اور نقشہ کار کے مطابق کار کر دگی کی ہے۔

جن جذبات کا اظہار لبنان کے عام مسلمان ہی نہیں، سب مذاہب، مسلکوں اور قومیتوں کے لوگ کر رہے ہیں، وہی جذبات اور احساسات پوری دنیا کے مسلمانوں اور انصاف پسند انسانوں کے ہیں۔ اس آئینے میں عوام و خواص اور اسٹریٹ و اسٹریٹ کے درمیان جو بعد عظیم آج پایا جاتا ہے، اس کے ہر نقش و نگار کو دیکھا جاسکتا ہے۔ استنبول کی سڑکیں ہوں یا قاہرہ کی گلیاں، لاہور کی شاہ راہ ہو یا جدہ اور مدینہ کے راہ گزار، ہر جگہ عام آدمی کے جذبات و احساسات ایک ہیں۔ اور اس فرق کو کوئی نظر انداز نہیں کر سکتا جو آج حکمرانوں اور عوام کے درمیان پایا جاتا ہے۔

یہ آٹھ چہرے اس دور کی سب سے اہم آٹھ حقیقتوں کے مظہر ہیں اور مستقبل کے نقوش کو ان کی آنکھوں کی چمک اور چہرے کے رنگ میں دیکھا جاسکتا ہے۔

امریکی صہیونی عزادم

معركةٰ لبنان کے اس تناظر میں اب یہ سمجھنا ضروری ہے کہ جولائی کی فوج کشی کے اصل مقاصد کیا تھے؟ ۱۲ اگست کی لرزتی کا پتی جنگ بندی کے بعد اسرائیل اور امریکا کے اہداف کیا ہیں اور معركةٰ لبنان کے نتیجے میں اور اللہ تعالیٰ کی حکمت بالغہ کے مطابق وَيَمْكُرُونَ وَيَمْكُرُ اللَّهُ طَ وَاللَّهُ خَيْرُ الْمَكِرِينَ (وہ اپنی چالیس چال رہے تھے اور اللہ اپنی چال چال رہا تھا اور اللہ سب سے بہتر چال چلنے والا ہے۔ الانفال: ۳۰: ۸)، امت مسلمہ کے لیے نقشہ راہ کیا ہے؟ ان تینوں بنیادی امور کے بارے میں ہم مختصرًا اپنی معروضات پیش کرتے ہیں:

جہاں تک ۱۲ جولائی سے شروع ہونے والی چھٹی اسرائیلی جنگ کا تعلق ہے، اس کی وجہ کا رشتہ فلسطین میں ایک اور لبنان میں دو اسرائیلی قیدیوں سے جوڑنا محض دھوکا اور سیاسی شعبدہ گری کا

حرب ہے۔ سرحدی چھپڑا، فائرنگ، میزائل کا استعمال، ہوائی حملے، اس علاقے میں زندگی کا معمول ہیں۔ اسرائیل کے قبضے میں فی الوقت ایک ہزار فلسطینی، ایک سو سے زائد لبناںی جن میں سے ۳۰ کا تعلق حزب اللہ کے کارکنوں سے ہے اور ۳۰ اُردن کے باشندے ہیں۔ ماضی میں کئی بار قیدیوں کا تبادلہ ہوا ہے اور یہ ایک معمول کی کارروائی ہے۔ اس کا کوئی تعلق جولائی کے حملے سے نہیں۔ اس حملے کی تیاری اسرائیل دو سال سے کر رہا تھا، گذشتہ سال باقاعدہ اس کے لیے مشقوں کا اہتمام بھی کیا جا پکا تھا اور گذشتہ دو مہینے میں صرف جنگی ساز و سامان اور رسد کی تسلیم ہی نہیں، امریکا کے کامل تعاون کے ساتھ جنگ کا پورا نقشہ تیار کر لیا گیا تھا اور پوری تیاری سے یہ حملہ فوجیوں کی گرفتاری کو بہانہ بن کر کیا گیا۔ اس سلسلے میں سارے حقوق امریکا میں اور اسرائیل میں سامنے آچکے ہیں۔

امریکی رسالے دی نیویارکر کے ۲۱ اگست کے شمارے میں مشہور امریکی صحافی اور مصنف سیغمور ہرش (Seymour Hersh) کا مفصل مضمون شائع ہوا ہے جس میں پورے منصوبے کی اور اس میں امریکا کے کوادر کی تفصیلات شائع ہو گئی ہیں۔ یہ اسرائیلی حملہ امریکا کے ایسا پر اور اس کی اس خواہش کی تکمیل میں انحصار دیا گیا کہ حزب اللہ پر بطور پیش بندی کارروائی کی جائے۔ ہرش کے الفاظ ہیں:

a preemptive blow against Hezbollah

اس کا ایک مقصد ایک اہم امریکی شریک راز کے الفاظ میں یہ تھا: ہم چاہتے تھے کہ حزب اللہ کو ختم کریں، اب ہم دوسرے سے یہ کروار ہے ہیں، یعنی اسرائیل نے امریکا کے پروگرام کے تحت یہ حملہ کیا۔

اس سلسلے میں ایک بڑا ہم مضمون سان فرانسیسکو کرانیکل میں ۲۱ جولائی کو حملے کے ۹ دن کے بعد شائع ہوا تھا جس میں اس چار بھائی پروگرام کی پوری تفصیل دی گئی تھی جس میں اسرائیل نے امریکی قیادت کو اپنے منصوبے سے آگاہ کیا اور اس کی تائید اور تعاون حاصل کیا۔ امریکا کی بار الان (Bar-Ilan) یونیورسٹی کے شعبہ سیاست کے پروفیسر جیرالڈ شین برگ نے اس پوری تیاری اور منصوبے کو اس طرح پیش کیا ہے:

۱۹۸۸ء کے بعد اسرائیل نے جتنی بھی جنگیں اڑی ہیں، یہ ان میں سے وہ تھی جس کے لیے اس نے سب سے زیادہ تیاری کی تھی۔ ایک طرح سے ۲۰۰۰ء میں اسرائیلی فوجوں

کی والپسی کے بعد سے ہی یہ تیاری شروع ہو گئی تھی۔

اس لیے یہ بات اچھی طرح سمجھ لینے کی ہے کہ یہ طے شدہ منصوبے کے مطابق اسرائیل کی چھٹی جنگ تھی اور اس کے معین اہداف تھے جو اللہ تعالیٰ کی حکمت سے خاک میں مل گئے۔ مگر ان کا سمجھنا ضروری ہے، نیز یہ سمجھنا بھی ضروری ہے کہ اس ناکامی کے باوجود اہداف نہیں بدلتے ہیں اور جنگ بندی صرف تیاری اور نئی جنگ کے لیے صف بندی کا ایک وقفہ ہے، چین کا سانس لینے کی مہلت نہیں۔

اس وقت اسرائیل اور امریکا کا پہلا ہدف حزب اللہ کا خاتمہ، حسن نصر اللہ کی شہادت اور لبنان کو ایک ایسی ریاست میں تبدیل کرنا تھا جو اسرائیل کی معاون بنے اور وہاں اسلامی قوتوں کے لیے زین تگ کر دی جائے۔

حزب اللہ کے خاتمے کے ساتھ ہدف یہ بھی تھا کہ حزب اللہ کے مویدین کی حیثیت سے ایران اور شام پر لشکر کشی کی جائے۔ ایران پر اس کی ایسی صلاحیت کو تباہ کرنے کے لیے اور شام پر فلسطین کی تحریکات مراجحت خصوصیت سے حساس اور اسلامی جہاد کی قیادت کو پناہ گاہ فراہم کرنے اور ان تحریکوں کی سیاسی مدد کرنے کے جرم میں۔ مصر اور اردن کو قابو کرنے، عراق کو تباہ کرنے اور سول وار کی آگ میں جو نک دینے اور سعودی عرب اور خلیج کے ممالک کو عملًا ایک تابع مہمل بنالینے کے بعد اب ایران اور شام آنکھوں میں کائنوں کی طرح کھٹک رہے تھے اور ساتھ ہی پاکستان اس سلسلے کا آخری ہدف ہے کہ یہ افغانستان پر امریکی قبضے کے باوجود ان کے خیال میں دہشت گروں کی پناہ گاہ بنانا ہوا ہے۔

ایک ترتیب سے اور شاید اسی ترتیب سے — یعنی لبنان، ایران، شام اور پاکستان — نئی جنگی حکمت کی نقشہ بندی کی گئی۔ یہ اللہ تعالیٰ کا کرم ہے کہ پہلی ہی منزل پر اسرائیل کو منہ کی کھانی پڑی ہے اور امریکا کا پورا منصوبہ طشت از بام ہو گیا ہے لیکن یہ سمجھنا کہ اسے ترک کر دیا گیا ہے، ہمارے بڑی غلطی ہو گی۔

جنگ بندی ایک عارضی عمل ہے اور اب بھی پوری کوشش کی جائے گی کہ حزب اللہ کو غیر مسلح کرنے اور لبنانی فوج جس کی اس وقت کیفیت یہ ہے کہ اس میں عیسائیوں اور دروزی عناصر کو

اکثریت حاصل ہے اور ثابت پہلو صرف یہ ہے کہ اپنے اسلجے اور تربیت کے اعتبار سے وہ کوئی بڑی قوت نہیں، لیکن منصوبہ بھی ہے کہ اسے ارتقا ممتحنہ کی نام نہاد امن فوج کو حزب اللہ کے خلاف استعمال کیا جائے۔ یہی وجہ ہے کہ فرانس، جرمنی اور اٹلی تک شاکی ہیں کہ اصل کھیل کیا ہے۔ پاکستان کے لیے بھی ضروری ہے کہ وہ اصل نقشے کو سمجھ کر اپنی پالیسی بنائے اور اس جاں میں کسی قیمت پر اور کسی شکل میں نہ پھنسنے۔

مستقبل کے لیے اس نقشے میں جو توسعہ کی گئی ہیں ان کو دونکات میں بیان کیا جاسکتا ہے۔ پہلے یہ خیال تھا کہ جن ممالک میں امریکی اسرائیلی منصوبے کے خلاف مراجحت پائی جاتی ہے وہاں حکمرانوں کو تبدیل کرنے کی کوشش کی جائے۔ لیکن اب اس پر اضافہ یہ ہے کہ محض حکمرانوں کی تبدیلی سے دیر پاما صد حاصل نہیں ہو سکتے اس لیے علاقوں کی حیثیت میں تبدیلی (change of region) کیا جائے یعنی عرب اور مسلم دنیا (بیشوول پاکستان) کو چھوٹی چھوٹی ریاستوں میں تقسیم کیا جائے جن کی کمیل آسانی اپنے ہاتھ میں رکھی جائے۔ اس طرح اس حکمت عملی کا پہلا ستون حکمرانوں اور علاقوں کی تبدیلی ہے۔

اس کا دوسرا اور اہم ترین ستون اسلام کی تعمیر ہو ہے جس کے نتیجے میں جہاد کے تصور کو نکال دیا جائے اور اسلام کے سیاسی کردار کو ختم کر دیا جائے۔ روشن خیال اور اعتدال پسندی کے نام پر صوفیانہ اسلام کا ایک ایسا اڈیشن تیار کیا جائے کہ ظلم اور استبداد کی قوتوں کے خلاف مراجحت کی جو عالمی تحریک اسلام کے زیر اثر رونما ہوتی رہی ہے اور ہوتی رہے گی، اس کا دروازہ بند کر دیا جائے تاکہ نہ رہے بانس اور نہ بجے بانسری۔

معرکہ لبان کی اصل اہمیت یہ ہے کہ اس نے امریکی اسرائیلی منصوبے پر اس پہلے مرحلے ہی میں بند باندھ دیا ہے۔ منصوبہ بھی کھل کر سامنے آ گیا ہے اور اس کے مقابلے کا راستہ بھی کسی ابہام کے بغیر اُمت کے سامنے ہے، اور دُشمن کو بھی اس کا پورا ادراک ہے۔

مقابلے کی حکمت عملی

اگر یہ نقشہ جگ ہے تو پھر مقابلے کی حکمت عملی کیا ہونا چاہیے؟ جیسا کہ ہم نے عرض کیا

معرکہ لبان میں اس کے تمام خدوخال دیکھے جاسکتے ہیں۔ ہم صرف ان کی طرف اشارہ کرتے ہیں: پہلی ضرورت رجوع الی اللہ کی ہے۔ مسلمان کی طاقت کا منبع اللہ کی ذات، ایمان کی قوت اور اخلاق و کردار کا تھیار، جذبہ جہاد اور شوقِ شہادت ہے۔

دوسری بنیادی چیز اپنے اہداف اور مقاصد کا صحیح شعور اور دشمن کے اہداف اور مقاصد کا پورا ادراک ہے۔ یہ مقابلہ حقائق کے میدان میں ہے اور اس کے لیے ضروری ہے کہ رب سے رشتہ کے ساتھ دنیاوی اعتبار سے جونقشہ جنگ ہے اس کا پورا شعور اور لو ہے کو لو ہے سے کائٹنے کی حکمت عملی پر عمل ہے۔

تیسرا چیز یہ سمجھنا ضروری ہے کہ مسلمانوں کی قوت کا ایک بڑا سرچشمہ ان کا اتحاد ہے اور دشمن کی چالوں میں سب سے شاطرانہ چال اُمت کو قومیتوں، فرقوں اور گروہوں میں تقسیم کر کے فاسد بنیادوں پر انھیں ٹکڑے ٹکڑے کر دینا ہے۔ معرکہ لبان میں جس طرح شیعہ سنی مسئلے کو ہوا دینے کی کوشش کی گئی، عراق میں جس طرح یہی خونی کھیل کھیلا جا رہا ہے، پاکستان اور افغانستان میں جس طرح اسی حربے کو استعمال کیا جا رہا ہے، وہ ایک کھلی کتاب ہے۔ لیکن معرکہ لبان ہی کا یہ درس بھی ہے کہ معرکہ اُمت مسلمہ اور اسرائیل کے درمیان ہے، شیعہ سنی مسئلہ نہیں۔ یہ سارا امر مکی منصوبہ ہے کہ عرب دنیا کی سنی قیادتوں کو شیعہ ہڈا دکھا کر شیعہ سنی تازع کو ہوادی جائے، ایک جنگی چال ہے جسے اُمت اور اس کی قیادتوں کو اچھی طرح سمجھ لینا چاہیے۔

چوتھی بنیادی چیز جذباتیت سے بالا ہو کر دشمن کے مقابلے کی مؤثر صلاحیت پیدا کرنے اور صحیح منصوبہ بندی اور مقابلے کی حکمت عملی کے تحت دشمن کو ناکام بنانے کی ضرورت ہے۔ حزب اللہ نے صرف اللہ ہی سے رشتہ نہیں جوڑا، اپنے عوام سے بھی قریب ترین تعلق استوار کیا، ان کے اعتماد کو حاصل کیا اور انھیں یہ یقین دلایا کہ وہ ان کے خادم اور محافظ ہیں اور صادق اور امین ہیں۔ ساتھ ہی وسائل کی کمی اور شدید ترین عدم مساوات کے باوجود اپنے وسائل کے دائرے میں ایسی متبادل تیاری کی جو ایف-۱۶ اور جدید ترین ٹیکنوں کے نہ ہونے کے باوجود دشمن پر کاری ضرب لگانے اور ان کی فنی بکنالو جی کی برتری کو غیر مؤثر کرنے کا ذریعہ بن سکی۔ حزب اللہ نے اسرائیل کے ہیلی کاپڑوں، ٹیکنوں، بھری جنگی جہازوں کو ناکارہ بنا دیا، اور گوریلا جنگ کے ذریعے اسرائیل کی

اعلیٰ جنگی مشینری کو غیر موثر بنا دیا۔ مکننا و بھی ہمارے لیے بھی ضروری ہے لیکن یہ ضروری نہیں کہ مخالف کے پاس جو کچھ ہے وہ ہمارے پاس بھی ہو۔ ہاں ہمارے پاس اس کا توزیع ضرور ہونا چاہیے۔ بس یہی وہ نکتہ ہے جو معرکہ لبنان میں بہت کھل کر سامنے آ گیا ہے اور قوت اور وسائل کے شدید عدم تقاضت کے باوجود دشمن کو زیر کرنے کا راستہ صاف نظر آ رہا ہے۔

ان نکات کی روشنی میں سب سے اہم چیز اللہ سے رجوع کے ساتھ مقابله کی تیاری اور اس کے لیے مسلم ممالک کے اندر وطنی نظام کی اصلاح کو اولیت دینا ضروری ہے تاکہ امت کے وسائل امت کے مقاصد کے حصول کے لیے استعمال ہو سکیں اور ان پر وہ قابلِ نہ رہیں جن کے سامنے صرف اپنی ذات کا نفع اور اپنے وسائل کو دوسروں بلکہ دشمنوں کی خدمت میں دے دینا ہو۔

کتنے افسوس کی بات ہے کہ جس وقت لبنان کی تباہی اور بارہ سو جانوں کی ہلاکت کے ساتھ، جس کی کوئی قیمت نہیں ہو سکتی، مادی اعتبار سے ۳۰ سے ۵۰ بلین ڈالر کا اندازہ دیا جا رہا ہے سعودی عرب برطانیہ سے دسیوں ارب ڈالر کے عوض وہ جنگی جہاز (ہوائی) کا سودا کر رہا ہے جن کا کوئی تعلق عرب ملکوں یا اسلامی دنیا کے دفاع سے نہیں ہو گا جس طرح ماضی کی ایسی تمام خریداریوں کا رہا ہے۔ خود پاکستان ۱۵ ارب ڈالر کے عوض ایف۔۱۶ حاصل کرنے کے لیے بے چین ہے جن کا کنٹرول امریکا کے ہاتھوں میں ہو گا اور امریکا کی اجازت کے بغیر ان کو پاکستان کی حدود میں بھی حرکت میں نہیں لایا جاسکے گا۔ ان حالات کا ایک ہی تقاضا ہے کہ مسلم دنیا کے سیاسی نظام کو امت کی بالادستی میں لایا جائے۔ ان حکمرانوں سے نجات پائی جائے جو استعماری قوتوں کے آله کار ہیں اور امت کے وسائل میں خیانت ہی نہیں کر رہے، انھیں دشمن کے مقاصد کے حصول کے لیے استعمال کر رہے ہیں۔ اگر حزب اللہ کو لبنان کی سیاست میں وہ حیثیت حاصل نہ ہوتی جن کی بنابرہ اتنا کلیدی کردار ادا کر سکی ہے تو لبنان کا معرکہ بھی تباہی کی ایک اور داستان بن جاتا لیکن اللہ سے تعلق، جہاد سے وفاداری، عوام سے رشتہ مناسب تیاری اور اس کے ساتھ موثر سیاسی حکمت عملی نے معرکہ Lebanon کو تاریکیوں میں روشنی کی ایک تابناک کرن بنا دیا ہے۔ اور یہی وہ روشنی ہے جو ہمارے مستقبل کو تابناک کر سکتی ہے۔